

Aktau mədəniyyət paytaxtı olacaq

Beynəlxalq Türk Mədəniyyəti Təşkilatına – TÜRKSÖY-a üzv dövlətlərin Aşqabadda keçirilən 41-ci toplantısında Aktau 2025-ci ildə Türk dünyasının mədəniyyət paytaxtı elan edilib.



Qazaxıstan mətbuatına istinadla xəbər verilir ki, tədbirdə TÜRKSÖY-un Baş katibi Sultan Raev, Qazaxıstan, Türkmənistan, Özbəkistan, Qırğızıstan, Türkiyədən mədəniyyət sahəsinin nümayəndələri, eləcə də beynəlxalq təşkilatların rəhbərləri iştirak ediblər.

Görüşdə əsas diqqət türk mədəniyyətinin inkişafına və türk dövlətləri arasında qardaşlıq münasibətlərinin möhkəmləndirilməsinə yönəldilib. İştirakçılar türkdilli xalqların mədəni irsinin qorunub saxlanması və populyarlaşdırılması istiqamətində birgə səylərin gücləndirilməsini müzakirə edərək qərarlar qəbul ediblər.

Qeyd edək ki, TÜRKSÖY-un təşəb-

büsü ilə hər il türkdilli dövlət, yaxud regionların şəhərlərindən biri Türk dünyasının mədəniyyət mərkəzi seçilir. 2016-cı ildə Azərbaycanın Şəki, 2022-ci ildə Şuşa şəhərləri də bu şərəfə nail olub.

XQ